



## स्वाध्याय एवं सतसंग की युगानुकूल व्यवस्था

युग निर्माण योजना— क्या है?

धरती पर स्वर्ग का अवतरण— कैसे?

मनुष्य में देवत्व की उत्पत्ति द्वारा— कैसे?

मनुष्य में देवत्व की उत्पत्ति हेतू, प.पू.गुरुदेव ने युग निर्माण सत्संकल्पों की स्थापना की है।

उन्ही सत्संकल्पों में तीसरा संकल्प है—

“मन को कृविचारों और दुर्भावनाओं से बचाएँ रखने के लिए

स्वाध्याय एवं सतसंग की व्यवस्था बनाएँ रखेंगे।”

अतः वेब स्वाध्याय — स्वाध्याय एवं सतसंग की युगानुकूल व्यवस्था ही है।

स्वाध्याय का शब्दार्थ है — अपने आप का अध्ययन—

यह कार्य शिक्षित परिजन शास्त्रों के नियमित अध्ययन द्वारा संपन्न करते हैं।

शास्त्र उन ग्रंथों को कहते हैं, जो आत्म सत्ता और उसकी महत्ता का बोध कराएँ।

कर्तव्य पथ की जानकारी एवं प्रेरणा प्रदान करें।

वेब स्वाध्याय तकनीकी क्षेत्र में, वाईस कान्फ्रेंसिंग की प्रचलित परंपरा का स्वाध्याय हेतू सदूपयोग ही है। वाईस कान्फ्रेंस में एक ही फोन नम्बर पर, एक से अधिक लोग, फोन कर के, आपस में बातचीत कर सकते हैं।

सामान्यतः एक नम्बर पर यदि कोई फोन चालू हो, तो दूसरे को फोन व्यस्त मिलता है, किन्तु कान्फ्रेंस एक ऐसी तकनीक है जिसमें एक से अधिक फोन कॉल को, आपस में कनेक्ट किया जाता है। कारपोरेट जगत में यह तकनीक मीटिंग हेतू उपयोग में लायी जाती है।

वेब स्वाध्याय का जन्म, तब हुआ जब, 08 मार्च 2008 के दिन, नारी जागरण वाहिनी (अमेरिकी गायत्री परिवार की बहनों का संगठन) ने वाईस कान्फ्रेंस की मीटिंग में यह निर्णय लिया की हम प्रतिदिन, इसी माध्यम से स्वाध्याय करेंगे।

जब इस माध्यम से मीटिंग हो सकती है तो स्वाध्याय क्यों नहीं ?

क्यों न हम इस माध्यम को सतसंग का स्रोत बनाएँ।

...और फिर यात्रा आज तक अनवरत यज्ञीय भाव से चल रही है। परिणाम यह है कि आज वेब स्वाध्याय के 8 गुप उम्र, भाषा, कार्य, क्षेत्र के आधार पर सक्रिय है।

आप दुनिया के किसी भी कोने में क्यों न हों, यदि आप वहां से अपने सगे संबंधियों से फोन द्वारा या इंटरनेट द्वारा संपर्क कर सकते हैं, तो इसी प्रकार से वेब स्वाध्याय भी अपने सगे संबंधियों से सतसंग हेतू संपर्क ही तो है। निश्चित ही आप इसका लाभ ले सकते हैं।

•

वेब स्वाध्याय कुछ देशों के लिए फोन न० प्रदान करता है। उदा० — अमेरिका हेतू — 201.793.9022 इस नम्बर को डायल करके रूम नम्बर 3759750 प्रदान किया जाता है इस प्रकार आप रूम में प्रवेश कर सकते हैं।

•

जिस देश के लिए फोन नम्बर उपलब्ध नहीं है वे परिजन कम्प्यूटर के माध्यम से कान्फ्रेंस रूम

•

वेब स्वाध्याय के मॉडरेटर के पास यह जानकारी कम्प्यूटर पर दिख जाती है कि रूम में कौन कौन है। सामान्य व्यक्ति को यह जानकारी मिल सकती है, कि कितने लोग रूम में है। अन्य जानकारी भी कुछ कमांड द्वारा व्यक्ति को मिल सकती है। यदि आपके घर में शोर हो तो आप अपनी लाईन भी बंद कर सकते हैं। शेष सभी प्रकार की जानकारी व्यक्ति को भावनाशील तथा आत्मीय भाव से अन्य परिजन सिखा देते हैं।

•

वेब स्वाध्याय की सर्वाधिक सहजता यही है कि आपको तैयार नहीं होना है साथ ही यातायात का समय भी नहीं लगना है क्योंकि इसके लिए किसी विशेष पुस्तकालय अथवा किसी पीठ में जाने की आवश्यकता नहीं है। किन्तु सतसंग का लाभ ही लेना है। वसुंधैव कुटुम्बकम् का लाभ मिलना ही है।

आप घर पर कार्य करते हुए, सफाई करते हुए, भोजन बनाते हुए, कपड़े सम्भालते हुए, आफिस में, यात्रा के दौरान, कहीं भी वेब स्वाध्याय द्वारा सतसंग का लाभ ले सकते हैं।

- सतत् स्वाध्याय ने 5 के जिज्ञासा नाम से प्रचलित कोर्स को जन्म दिया।
- जन्मशताब्दी वर्ष में अखण्ड रामायण पाठ की पृष्ठ भूमि पर अखण्ड वेब स्वाध्याय में 24 घण्टे का स्वाध्याय किया। जिसमें परिजनों की भागीदारी ऑस्ट्रेलिया से अमेरिका तक सतत् चलती रही। यह क्रम प्रचलित पाठ से भिन्न रहा, यह स्वाध्याय के दर्शन पर आधारित रहा जिसमें 24 घण्टे आत्म चिंतन मनन का क्रम भी सतत् अपनाया गया।
- अमेरिका के 5 विभिन्न स्थानों पर रहते हुए सभी का सामुहिक पुंसवन संस्कार वेब स्वाध्याय के माध्यम से संपन्न हुआ। यह उपलब्धि इस तकनिकी व्यवस्था का अप्रतिम उपहार ही तो है। परिजनों का जन्मदिवस, विवाहदिवस एवं पुंसवन संस्कार वेब स्वाध्याय के माध्यम से सफलता पूर्वक नियमित संपन्न कराये जाते हैं।
- मॉडरेटर का रोल अपनाते हुए साथ ही स्वाध्याय की चर्चा में भाग लेते हुए सदस्यों का व्यक्तित्व परिष्कार हो रहा है। सदस्यों के परिवार के सदस्य भी प्रायः चर्चा में आते जाते सुन ही लेते हैं जिससे परिवार निर्माण का कार्य भी सूक्ष्म स्तर पर हो ही रहा है।
- वेब स्वाध्याय की अब तक की यात्राओं में परम पुज्य गुरुदेव के साहित्य में से व्यक्ति निर्माण, परिवार निर्माण, बाल निर्माण, समाज निर्माण, नारी सशक्तिकरण युवा मार्ग दर्शन, स्वास्थ्य मनोविज्ञान, दर्शन शास्त्र, महापुरुषों / विदुषी के जीवन चरित्र संस्कारों, त्यौहारों एवं आध्यात्मिक साहित्य का अध्ययन किया है।
- अपनी अब तक की बाल्यावस्था की यात्रा में वेब स्वाध्याय ने अनवरत स्वाध्याय करते हुए लोगों के घर के दरवाजे नहीं खटखटाएँ वरन परिजनों के हृदय में ही प्रवेश किया है।

डॉ.विजय भटकर – पद्मश्री, परम सुपर कम्प्यूटर 2000 के आर्किटेक्ट

“ वेब स्वाध्याय टेक्नोलॉजी का सर्वोत्तम उपयोग है। ”

श्री बी.एन.गोयल – निर्देशक(से.नि.) ऑल इंडिया रेडियो(ए.आई.आर.)

“ यह कार्यक्रम अपनी नियमितता एवं गुणवत्ता के आधार पर विविध भारती (ए.आई.आर.) के तुलनीय है। ”

“बाल निर्माण का साहित्य अध्ययन करने के पश्चात सदस्य आज इस स्थिति में है कि वे पैरेंटिंग की कक्षाएँ सामाजिक स्तर पर लेना प्रारंभ कर देंगे।” पाठ्यक्रम की रूपरेखा निर्माणाधिन है।

वेब स्वाध्याय को कुम्हार के चाक पर रखे घड़े के समान माना जाता है ।  
चाक का लगातार घुमना "निरंतरता" का प्रतीक है ।  
वेब स्वाध्याय मे इस हेतू प्रतिदिन, स्वाध्याय का क्रम अपनाने का संकल्प है ।  
कुम्हार का बाहर से आकार देने वाला हाथ का प्रतीक है ।  
वेब स्वाध्याय मे इस हेतू समय सयंम के नियम द्वारा इसका अभ्यास किया जाता है ।  
कुम्हार का अंदर वाला हाथ का प्रतीक है ।  
वेबस्वाध्याय मे इस हेतू सभी परिजनों के जन्मदिन, विवाहदिन एवं पुसवन संस्कार किये जाते है ।  
स्वास्थ्य संबंधी जानकारी समय समय पर लेते रहते है ।  
व्यक्तिगत एवं पारिवारिक समस्याओं का समाधान भी किया जाता है ।  
... और इस प्रकार वेबस्वाध्याय निरंतरता, नियमितता ,आत्मियता की घुरी पर चलने वाला कार्यक्रम है ।

— अखण्ड ज्योति — सितंबर 2011 पेज 48 — क्रांति विशेषांक

“ दूर संचार क्रांति से मनुष्य का जीवन एक नये युग मे पहुंच जायेगा , इसमे कोई संदेह नही है ।  
पर इसमें यदि सांस्कृतिक क्रांति भी जुड़ जाये तो मनुष्य की चेतना भी एक नये आयाम मे पहुंच सकती है ।”

अतः वेब स्वाध्याय ने दूर संचार क्रांति से सांस्कृतिक क्रांति का एक अद्वितीय उदाहरण प्रस्तुत किया है । जिससे मनुष्य की चेतना एक नये आयाम की ओर अग्रसर है ।